



विचारपुष्प



भारतीयीकरणाचा अर्थ सर्वांना हिंदू बनवणे हा नाही. आम्ही सर्व याच भूमीचे पुत्र आहोत, हे सत्य आपण समजून घेतले पाहिजे आणि या सत्यावर अविचल निष्ठा ठेवली पाहिजे. आपण सर्व एकाच मानव समूहाचे आहोत, आपल्या सर्वचे पूर्वज एकच होते आणि यामुळे आपल्या सर्वांची आकांक्षाही एकच आहे, हे आपण ध्यानात ठेवले पाहिजे. हाच भारतीयीकरणाचा खरा अर्थ आहे.

- दत्तोपंत ठेंगडी

भारतीय मजदूर संघ, भारतीय किसान संघ, स्वदेशी जागरण मंचाचे संस्थापक

जहाल माओवाद्यांची 'हिटलिस्ट' जारी

सुरक्षा दलांनी ११ जणांची यादी गृहमंत्रालयाला सोपवली

यादीतील नावे • देवजी ऊर्फ चिप्पारी तिरुपती • मुपल्ला ऊर्फ गणपती • मिशिर बेसरा ऊर्फ भास्कर • हेमला देवल • मल्लराजजी • सुजाता • तलावा रवी • नुने रेड्डी • पापाराव • पतिराम मांडवी • लालसिंह

मार्चआधीच खात्मा करण्याची तयारी

◆ नवी दिल्ली, २८ डिसेंबर

केंद्र सरकारने देशातून मार्च २०२६ पर्यंत माओवाद्यांचे अस्तित्व संपुष्टात आणण्याचा संकल्प केला आहे आणि संकल्पपूर्तीसाठी सुरक्षा दलाने नक्षलग्रस्त भागांत मोहिमा अधिक तीव्र केल्या. आतापर्यंत अनेक जहाल माओवाद्यांचा खात्मा झाला, तर मृत्यूच्या भीतीने हजारो माओवाद्यांनी शरणागती पत्करली. पुढील व्युत्कर्षाचा भाग म्हणून विविध राज्यांचे पोलिस आणि

सीआरपीएफने देशातील एकूण २५० आणि ११ जहाल माओवाद्यांचा 'हिट लिस्ट' केंद्रीय गृह मंत्रालयाला सोपवली. यात एका महिला नक्षल्याचा समावेश आहे.

छत्तीसगडमध्ये प्रमुख माओवादी कमांडर बसवराज, आंध्रप्रदेशात हिडमा आणि ओडिशात गणेश उईकेचा खात्मा करण्यात यश आल्यानंतर माओवादी चळवळीला मोठा हादरा बसला. चळवळीतील प्रमुख नक्षलवाद्यांच्या खात्माचे वर्षभरापूर्वी सुरक्षा दलाने निश्चित केलेले लक्ष्य पूर्ण झाल्यानंतर

नक्षलप्रभावित राज्यातील पोलिस आणि सीआरपीएफने देशातील उर्वरित माओवाद्यांची यादी तयार केली. यात एका महिलेसह ११ जहाल माओवादी आणि एकूण २५० सदस्यांची यादी केंद्रीय गृहमंत्रालयाकडे नुकतीच सादर केली.

११ माओवाद्यांच्या यादीत नक्षलवाद्यांच्या सर्वोच्च पदावरील पॉलिट ब्युरोच्या तीन प्रमुखांची नावे आहेत, त्यांच्याकडे एक-४७ आहेत. माओवादी संघटनेच्या खालच्या स्तरावर २५० पेक्षा जास्त माओवादी शिल्लक आहेत मात्र, देशभरातील माओवादी कारवायांचे धोरणात्मक

तलावा रवी गडचिरोलीतील

» या यादीत समावेश असलेला तलावा रवी ऊर्फ भास्कर हा गडचिरोली विभागाचा प्रमुख आहे. त्याने अनेक आयईडी स्फोट घडवून आणले आहेत.

व्यवस्थापन आणि नियंत्रण करणारे ११ जहाल माओवादी शिल्लक असल्याची माहिती नक्षलविरोधी मोहिमेचे नेतृत्व करणाऱ्या एका सीआरपीएफ अधिकाऱ्याने वृत्तस्थेला दिली. (वृत्तसंस्था)

वन्यप्राण्यांच्या हल्ल्यात एक जखमी

◆ आकोट, २८ डिसेंबर

तालुक्यातील सातपुडा पर्वताच्या पायथ्याशी असलेल्या शहापूर गावातील एका इसमावर वन्य प्राण्याने हल्ला केला. यात तो जखमी झाला.

रविवारी सकाळी शेतात काम करीत असताना हुसेन सुरले याच्यावर वन्य प्राण्याने हल्ला केल्याची घटना घडली. त्यांना तातडीने आकोट ग्रामीण रुग्णालयाला दाखल करण्यात आले. सातपुडा परिसरात वन्य प्राण्यांचा वावर वाढलेला असताना वन विभाग मात्र झोपेत आहे, असा आरोप गावकरी व शेतकरी करीत आहे.

◀(तमा वृत्तसंस्था)

तृतीयपंथीय आयुबच्या खुनातील आरोपी जेरबंद

तमा वृत्तसेवा

सोलापूर, दि. २८ डिसेंबर-

लष्कर परिसरातील मुर्गीनाला येथील एका मस्जिदजवळ राहणाऱ्या व सोलापूर महानगरपालिकेच्या प्रभाग क्रमांक १६ मधून निवडणूक लढविण्यास इच्छुक असलेले

आयुब सय्यद या तृतीयपंथीयाचा नुकताच खून करण्यात आला होता. या खुनातील तीन आरोपींना अवघ्या सहा तासात जेरबंद करण्यात आले, अशी माहिती पोलिस आयुक्त एम.राजकुमार यांनी पत्रपरिषदेत दिली. (उर्वरित पान २ वर)



Solapur Tarun Bharat

तरुण भारत

न मे कर्मफले स्पृहा

'सोलापूर तरुण भारतची दिनदर्शिका सांगे भविष्याची दिशा..!'

- नव्या वर्षाची नवी कोरी दिनदर्शिका
- वर्षभर संग्रही राहील अशा वाचनीय मजकुरासह 24 पानांची रंगीत दिनदर्शिका
- प्रत्येक तारखेचा बारीक-सारिक तपशील
- तिथी वार, नक्षत्र, बारा राशींचे भविष्य, संकष्टी चतुर्थीचे गावोगावेचे चंद्रोदय, आरोग्य विषयी बारा ज्योतिर्लिंग माहितीसह भरगच्च मजकूर...

आजच आपल्या दिनदर्शिकेची अंक वितरकाकडे नोंदणी करा.

नोंदणीसाठी संपर्क : 8888847267

डोनाल्ड ट्रम्प यांचा टॅरिफ डाव उलटला

• अमेरिकी कंपनी दिवाळखोरीत • १५ वर्षांचा विक्रम मोडीत

◆ नवी दिल्ली, २८ डिसेंबर

अमेरिकेचे राष्ट्राध्यक्ष डोनाल्ड ट्रम्प यांनी खूप गाजावाजा करून अनेक देशांवर मोठे व्यापार शुल्क लादले. याच्या समर्थनाथ ते अमेरिकेचा महसूल वाढेल, असा दावा करीत असले तरी खरी परिस्थिती वेगळी आहे. अहवालानुसार, २०२५ मध्ये अमेरिकेतील कॉर्पोरेट दिवाळखोरी १५ वर्षांच्या उच्चांकावर पोहोचली आहे. यामागे ट्रम्प टॅरिफ प्राथमिक कारण असल्याचे कंपनी सांगत आहेत. शिवाय, महागाईने परिस्थिती आणखी बिकट केली आहे.

'द वॉशिंग्टन पोस्ट'च्या अहवालानुसार, २०२५ मध्ये अमेरिकन कॉर्पोरेट दिवाळखोरीत लक्षणीय वाढ

झाली, जी महामंदीनंतर लगेचच दिसलेल्या पातळीइतकीच होती. एस अँड पी ग्लोबल मार्केट इंटेलिजन्सच्या डेटाच्या आधारे, जानेवारी ते नोव्हेंबर दरम्यान ७१७ कंपन्यांनी दिवाळखोरीसाठी अर्ज केला. अहवालानुसार, आयातीवर थेट अवलंबून असलेल्या अमेरिकन व्यवसायांना दशकामधील सर्वाधिक शुल्काचा सामना करावा लागला. दिवाळखोरी दाखल करण्यात सर्वाधिक वाढ औद्योगिक क्षेत्रात दिसून आली, ज्यामध्ये बांधकाम, उत्पादन आणि वाहतूक कंपन्यांचा समावेश आहे. अर्थशास्त्रज्ञांना अमेरिकन अर्थव्यवस्थेत एक विरोधाभास दिसतो.

◀(वृत्तसंस्था)

ट्रम्प यांचे दावे पोकळ

» राष्ट्राध्यक्ष डोनाल्ड ट्रम्प यांच्या सतत बदलणाऱ्या टॅरिफ धोरणामुळे या सर्व क्षेत्रांवर गंभीर परिणाम झाला आहे. दरम्यान, ट्रम्प यांनी बराच काळ असा दावा केला आहे की यामुळे अमेरिकन उत्पादन क्षेत्राला पुनरुज्जीवित होण्यास मदत होत आहे. नोव्हेंबरमध्ये संपलेल्या एका वर्षाच्या कालावधीत उत्पादन क्षेत्रात ७०,००० पेक्षा जास्त नोकऱ्या गेल्या. या संदर्भात, ट्रम्प यांचे सर्व दावे पोकळ वाटतात, असे फेडरल डेटामध्ये म्हटले आहे.

LOVED IN 100 COUNTRIES

डेरिंग. आता गोल्डमध्ये.

pulsar N160

गोल्ड USD फोक्स, आता सिंगल सीट सह

एक्स शोरूम कीमत **₹113 133/-**

25 वर्षांचा उत्सव

₹5 100* पर्यंत बचत करा

₹2,000* पर्यंत सूट शून्य पीएफ 5 मोफत सर्व्हिसेस

पल्सर 125 मॉडेल्सवर उपलब्ध

BAJAJ THE WORLD'S FAVOURITE INDIAN

pulsar DEFINITELY DARING



सांगोल्याच्या जनतेने मला कधीच शून्य होऊ दिले नाही

माजी आमदार शहाजीबापू पाटील यांचे प्रतिपादन

तथा वृत्तसेवा,
सांगोला, दि. २८ डिसेंबर -
गेल्या ४० वर्षांपासून एकट्याने लढायची मला सवय होती. सांगोला तालुक्यातील ही माझी पहिली लढाई नाही. मी शून्य होणार नाही. कारण सांगोलच्या जनतेने मला कधीच शून्य होऊ दिले नाही, असे प्रतिपादन माजी आ.शहाजीबापू पाटील यांनी केले.

मला एकाकी का पाडले ?
सांगोला नगरपालिकेच्या निवडणुकीत मला एकाकी का पाडले ; यावर मी बोलत नाही. यंदाच्या नगरपालिका निवडणुकीत निवडून आलेल्या नगराध्यक्ष व १५ नगरसेवक यांचे मी खास अभिनंदन करतो. ज्यांनी ज्यांनी धनुष्यबाणाचे बटन दाबले त्यांना उद्या स्वागतच जागा आहे. नरकात तुम्हाला देव घेत नाही, असेही माजी आमदार शहाजीबापू पाटील यांनी यावेळी बोलताना सांगितले.

उपस्थित होते. सांगोला तालुक्याची ओळख महाराष्ट्राच्या इतिहासात वेगळी आहे. येथे हुकूमशाही पध्दतीने राजकारण चालू देणार नाही. मी जर ही निवडणूक लावली नसती तर विरोधक घरात बसून मालक होत होती. हे निवडणूक सांगोला तालुक्यातील जनतेच्या स्वाभिमानाची होती, असेही ते म्हणाले.

मरिआई मंदिरातील मूर्ती नेली चोरून

तथा वृत्तसेवा
मंगळवेढा दि. २८ डिसेंबर
महमदाबाद हुन्नूर येथील मरिआई मंदिरामधील ७३ हजार ५०० रुपये किंमतीच्या चांदीच्या मुर्त्या चोरून नेल्याचा प्रकार घडला असून या प्रकरणी अज्ञात चोरट्याविरुद्ध गुन्हा दाखल झाला आहे. यातील फिर्यादी सुभाष जाधव हे दि.१८ डिसेंबर रोजी मरिआई मंदिरामध्ये पुजा करण्यासाठी गेले असता मंदिरामध्ये ७३ हजार ५०० रुपये किंमतीच्या चांदीच्या छोट्या छोट्या मुर्त्या दिसून आल्या नाहीत. सदरचा प्रकार त्यांनी गावातील विठ्ठल जाधव,दिगंबर जाधव,अशोक जाधव, तानाजी जाधव यांना सांगितल्यानंतर या सर्वांनी मंदिरात जावून प्रत्यक्ष पाहणी केल्यावर मंदिरात देवीच्या मुर्ती दिसून आल्या नाहीत. परंतु मंदिरात कोणी तरी पुजा केल्याचे तेथे

सांडलेल्या हळदी कुंकूवावरून स्पष्ट झाले. त्यामुळे कोणीतरी देवीच्या मुर्तीची पुजा करून मुर्त्या नेल्या असतील त्याच बरोबर मरिआई देवी प्रकोप पावते व शाप देते म्हणून मुर्ती नेणारी व्यक्ती मुर्ती परत मंदिरात आणून ठेवले असे त्यांना वाटल्याने त्यांनी तक्रार देण्यास वेळ झाल्याचे नमूद केले आहे. दरम्यान या चोरी मध्ये २५० ग्रॅम वजनाची चांदीची देवीची मुर्ती, २०० ग्रॅम वजनाचा चांदीचा गाडा,२२५ ग्रॅम वजनाची म्हसोबाची पंचधातूची मुर्ती,१०० ग्रॅम वजनाच्या देवीच्या चपट्या २० मुर्त्या, २५ ग्रॅम वजनाच्या त्यावर सोन्याचा मुलामा दिलेल्या ५ चपट्या मुर्त्या असा एकूण ७३ हजार ५०० रुपये किंमतीचा मुद्देमाल चोरट्याने चोरून नेला असल्याचे तक्रारीत नमूद करण्यात आले आहे. या चोरीचा अधिक तपास पोलीस करीत आहेत.



महिला प्रवाशाचे सोन्याचे दागिने पळविले

सततच्या वाढत्या चोऱ्यामुळे प्रवाशांचा जीव लागला टांगणीला
तथा वृत्तसेवा
मंगळवेढा दि. २८ डिसेंबर
मंगळवेढा बसस्थानकावर हुन्नूर बसमध्ये चढत असताना एका प्रवाशी महिलेच्या गळ्यातील ६० हजार रुपये किंमतीची सोन्याची बोरमाळ चोरण्याचा प्रकार घडला असून या प्रकरणी अज्ञात चोरट्याविरुद्ध गुन्हा दाखल झाला आहे. दरम्यान मागील महिन्यात एका महिलेचे येथूनचे

दहा लाखाचे सोने चोरीला जावूनही अद्याप चोरटा मोकटच असल्याने चोरीच्या घटनेमधे दिवसेंदिवस भर पडत असल्याचे वास्तव आहे. यातील फिर्यादी जनाबाई जगदाळे (वय ७०, रा. तावशी ता.पंढरपूर) दि.२७ डिसेंबर रोजी सकाळी १०.३० वाजता फिर्यादी व त्यांची सुन वैशाली अशा दोघी सासुसुना तावशी येथून मंगळवेढा बसस्थानकावर आल्या. त्या दोघी सासू सुना वैशालीचे माहेर पाटखळ असल्याने तेथे जाण्यासाठी हुन्नूर या बसमध्ये दुपारी १.१५ वाजता सुन बसमध्ये

चढून तिने जागा पकडली. फिर्यादी ही बसमध्ये पाठीमागून चढत असताना गर्दी खूप होती त्यावेळी फिर्यादीच्या गळ्यातील तीस मण्याची बोरमाळ अज्ञात चोरट्याने काढून घेतली. या दरम्यान फिर्यादीच्या लक्षात आले की,आपल्या गळ्यात बोरमाळ नाही, त्यानंतर सवर्त्र शोध घेतला मात्र कोठेही बोरमाळ मिळून आली नाही. फिर्यादी व सुन पाटखळ येथे गेल्यानंतर सदरची घटना बहिणीने भाऊ युवराज सावत याला घडला प्रकार सांगितल्यानंतर पोलीस ठाण्यात तक्रार देण्यात



सिध्देश्वर कृषी व औद्योगिक प्रदर्शन ; कॅट शोमध्ये ७० मांजरांनी नोंदविला सहभाग

तथा वृत्तसेवा,
सोलापूर, दि. २८ डिसेंबर-
येथील श्री सिध्देश्वर कृषी व औद्योगिक प्रदर्शनात झालेल्या कॅट शोमध्ये मांजर प्रेमींच्या उत्साहाचे दर्शन घडले. ग्रामदेवत शिवयोगी सिध्दरामेश्वर यात्रेनिमित्त श्री सिध्देश्वर देवस्थानच्यावतीने होम मैदान येथे सुरू असलेल्या श्री सिध्देश्वर कृषीव औद्योगिक प्रदर्शनात रविवारी आयोजित कॅट शोने सर्वांची मने जिंकली. कॅट शोमध्ये सुमारे ७० मांजरांनी सहभाग नोंदविला. यावेळी फॅन्सी-फॅशन कॅट शो या स्पर्धाही घेण्यात आल्या. या फॅशन शोमध्ये कॅटच्या मालकांच्या कल्पकतेची अनोखी झलक पाहण्यास मिळाली.



कॅट शोमधील विजेत्यांना कृषी प्रदर्शन समितीचे अध्यक्ष गुरुराज माळगे, विश्वस्त पशुपतीनाथ म शाळ यांच्या हस्ते पुरस्कार देऊन गौरविण्यात आले. कॅट शो शोमध्ये सहभागी या सर्व मांजरांची शरीराची ठेवण, डोळे, दात, उंची, केस, रंग, शेपटी, पायांची ठेवण, स्वच्छता आणि केंसांची निगा या सर्व बाबींची परीक्षकांकडून तपासणी करण्यात आली. या स्पर्धेसाठी पेट्स वर्ल्ड अँड पेट गॅलरी सोलापूरचे आर्यन दळवी,आणि महेश दळवी यांच्यासह संगमेश्वर म हाविद्यालयाच्या विद्यार्थ्यांचे सहकार्य लाभले. या स्पर्धेचे परीक्षक म्हणून स्वप्ना दळवी, शलवारी श्राफ, सोहेल शेख आणि शादाब कांबळे यांनी काम पाहिले.

हे उरले विजेते
अजिज कांबळे यांच्या बंगाल टायगर कॅटने या स्पर्धेतील विजेतेपद पटकावले. सोहेल शेख यांच्या एक्सट्रीम पंच पर्सियन प्रजातीच्या कॅटने दुसरे तर अरबाज शेख यांच्या पर्सियन प्रजातीच्या कॅटने तिसरे क्रमांक पटकाविले. या सोबतच सादीया शेख आणि जुनैद यांच्या मांजरांनीही अनुक्रमे चौथा आणि पाचवा क्रमांक पटकाविला. यावेळी फॅशन शोमध्ये सहभागी झालेल्या मांजरांनाही विविध पुरस्कारांनी गौरविण्यात आले.

समसमान जागा वाटप फॉर्म्युल्यावर निवडणूक लढणार महापौर आमचाच असणार

तथा वृत्तसेवा
सोलापूर, दि. २८ डिसेंबर -
शिवसेना शिंदेगट व अजितदादा गटाच्या वतीने रविवारी दुपारी होडगी रोड येथील लोटस हॉटेल येथे बैठक घेण्यात आली. बैठकी अंति दोन्ही पक्षांनी युती केल्याचे स्पष्ट करत समसमान जागांवर आम्ही निवडणूक लढणार आहोत, सोलापूर महापालिकेत महापौर हा आमच्याच युतीतील बसणार असल्याचा दावा माजी मंत्री सिद्धाराम म्हेत्रे यांनी पत्रकार परिषदेत



महाराष्ट्राचे संवेदनशील नेतृत्व एकनाथ शिंदे व अजितदादा हे धाडसी नेतृत्व या दोन्ही पक्षांची जर सत्ता महापालिकेत लोकांनी आणून दिली, निधी कमी पडणार नाही. विकासकामे, रखडलेली कामे मागीं लावण्यात यशस्वी होऊ. आम्ही दोघे मिळून प्रचंड ताकतीने लोकांसमोर जाऊ.

-अमोल शिंदे, जिल्हाप्रमुख

केला.गेल्या आठ दिवसांपासून भारतीय जनता पार्टी बरोबर म हायुती बाबत बोलणी सुरू होती. परंतु जागा वाटपांवर निश्चिती होत

नसल्याने आम्ही हा निर्णय घेतला. शिवसेना शिंदे गटाच्या वतीने ३६ जागा आम्ही मागितल्या होत्या. भाजपकडून सन्मान जनक प्रस्ताव

आला नाही, आम्हाला कमी लेखले गेले. कोणत्या जागेवरती कोणता पक्ष लढणार हे लवकरच सांगू. येणाऱ्या काळात एकनाथ शिंदे व अजित पवारांच्या माध्यमातून मोठा निधी आणून सोलापूरचा विकास करण्याबाबत आमचा प्रयत्न असेल अशी माहिती संतोष पवार यांनी बोलताना दिली.

यावेळी राष्ट्रवादीचे निवडणूक प्रमुख सुधीर खरटमल, चंद्रकांत दायमा, महेश साठे, यू. एन. बेरिया, जुबेर बागवान, आनंद चंदनशिवे, अमोल शिंदे, अमर पाटील, सचिन चव्हाण, मनीष काळजे, मनोज शेजवाल, अर्जुन सलगर, प्रमोद भोसले, आनंद मुस्तारे, आप्पासा म्हेत्रे, वसीम बुरान आदी पदाधिकारी मोठ्या संख्येने उपस्थित होते.

